

Толкување на ПКТ 7

Воведување на еврото

Повикување

- МСС 1 Презентирање на финансиски извештаи (ревидиран во 2007 година)
- МСС 8 Сметководствени политики, промени во сметководствени проценки и грешки
- МСС 10 Настани по периодот на известување
- МСС 21 Ефекти од промена на девизни курсеви (ревидиран во 2003 година)
- МСС 27 Консолидирани и посебни финансиски извештаи (ревидиран во 2008)

Прашање

- 1 Од 1 јануари 1999 година, ефективниот почеток на Економската и монетарната унија (ЕМУ), еврото ќе стане валута со свое сопствено право и стапките на конверзија меѓу еврото и партиципирачките национални валути ќе бидат неотповикливо фиксни, т.е. ризикот од последователни курсни разлики поврзани со овие валути се елиминира почнувајќи од овој датум.
- 2 Прашањето е примената на МСС 21 за преминот од национални валути на државите членки во Европската унија во евро (“преминот”).

Консензус

- 3 Барањата на МСС 21 кои се однесуваат на преведувањето на трансакциите во странска валута и финансиските извештаи за работењето во странство треба стриктно да се применуваат при преминувањето. Истото образложение се применува при утврдувањето на девизните курсеви кога земјите се зачленуваат во ЕМУ во подоцнежни стадиуми.
- 4 Ова значи дека, особено:
 - (а) Монетарните средства и обврски во странска валута кои резултираат од трансакции треба да продолжат да се преведуваат во известувачката валута според заклучниот курс. Сите резултирачки курсни разлики треба веднаш да се признаат како приход или расход, освен што ентитетот треба да продолжи да ја применува својата постојна сметководствена политика за признаени добивки или признаени загуби од курсни разлики кои се поврзани со хеџинг на валутниот ризик на предвидени трансакции.
 - (б) Кумулативните курсни разлики поврзани со преведувањето на финансиските извештаи од странско работење, признаени во останатата сеопфатна добивка, треба да се акумулираат во главнината и треба да се рекласифицираат од главнина во добивка или загуба само при отуѓувањето или делумното отуѓување на нето вложувањето во работењето во странство.
 - (в) Курсните разлики кои резултираат од преведувањето на обврски кои се деноминирани во партиципирачките валути не треба да бидат вклучени во сметководствената вредност на поврзаните средства.

Датум на консензусот

Октомври 1997 година

Датум на стапување во сила

Ова толкување стапува во сила на 1 јуни 1998 година. Промените на сметководствените политики треба да бидат евидентирани во согласност со барањата во МСС 8.

МСС 1 (ревидиран во 2007 година) ја измени терминологијата која се користи низ МСФИ. Понатаму, тој ја измени точката 4. Ентитетот треба да ги применува овие измени за годишни периоди кои започнуваат на или после 1 јануари 2009 година. Доколку ентитетот го применува МСС 1 (ревидиран во 2007 година) за претходен период, измените треба да се применат на тој претходен период.

МСС 27 (ревидиран во 2008 година) ја измени точката 4(б). Ентитетот треба да ја применува таа измена за годишни периоди кои започнуваат на или после 1 јули 2009 година. Доколку ентитетот го применува МСС 27 (ревидиран во 2008 година) за претходен период, измените треба да се применат на тој претходен период.